

காலத்தின் அழைப்பு

நீங்கள் உங்களை அதியுயர்ந்த தந்தையின் நேரடி இறை குழந்தைகளாக சதா கருதிக் கொள்வதுடன் சதா சக்திவாய்ந்த ஸ்திதியில் இருக்கிறீர்களா? தந்தை எப்போதும் சக்திவாய்ந்தவராக இருப்பதைப் போன்று, நீங்களும் சதா சக்திவாய்ந்தவர்கள் ஆகிவிட்டீர்களா? தற்சமயம், நீங்கள் முன்கூட்டியே எப்போதும் தயாராக இருப்பதனால், காலத்தின் சவாலுக்கேற்ப, வீணானவற்றின் கணக்கும் காலத்திற்கேற்ப பெயரளவில் மட்டுமே இருக்க வேண்டும். “மா மூட்டையில் ஒரு விரல்பிடி உப்பு” என்று கூறுவதைப் போன்று, சக்திவாய்ந்தவராக இருப்பதன் கணக்கானது 99மூ ஆகஇருக்க வேண்டும். அப்போது மட்டுமே நீங்கள் எதிர்காலப் புது உலகில் 100% சதோபிரதான் இராச்சியத்திற்கான உரிமையைக் கொண்டிருப்பீர்கள். தற்சமயம், எதிர்கால இராச்சியத்தில், உங்கள் அனைவரினதும் இராச்சியம் உங்கள் அனைவரையும் அழைக்கிறது. யாரை அழைக்கிறது? சகல நற்குணங்களாலும் நிரம்பியிருப்பதுடன், 16 சுவர்க்கக் கலைகள் நிரம்பியிருக்கும் ஆத்மாக்கள். நீங்கள் காலத்திற்கேற்ப தற்சமயம் உங்களுடைய அட்டவணையை உருவாக்க வேண்டும்: எந்தளவிற்கு ஏதாவதொன்று சக்திவாய்ந்ததாக இருக்கிறது? எந்தளவிற்கு வீணானதாக இருக்கிறது? உங்களுடைய எண்ணங்களினதும் நேரத்தினதும் அட்டவணையைப் பேணுங்கள். முழு நாளின் கால அட்டவணையிலும் எதன் கணக்கு அதிகளவில் உள்ளது? இப்பொழுதும், வீணானவற்றின் கணக்கு 50% - 60% காணப்படுமாயின், இராச்சியத்தின் எந்தக் காலப்பகுதியின் உரிமையை நீங்கள் கோருவீர்கள்? நீங்கள் சத்தியயுகத்தின் முதல் இராச்சியத்திற்கான உரிமையைக் கோருவீர்களா? அல்லது சத்தியயுகத்தின் மத்தியகாலப் பகுதியின் இராச்சியத்திற்கான உரிமையைக் கோருவீர்களா? அல்லது, துவாபர யுகத்தின் ஆரம்ப காலப்பகுதிக்குரியதா? தற்சமயம் தமது எண்ணங்களிலும் காலத்திலும் உரிமையைக் கொண்டவர்களால் மட்டுமே ஆரம்ப காலப்பகுதிக்குரிய இராச்சியத்தின் உரிமையைக் கோர முடியும். சகல உரிமைகளையும் கொண்டுள்ள ஆத்மாக்களால் மட்டுமே சதோபிரதான் ஆரம்ப காலப்பகுதியில் உலகிலுள்ள ஆத்மாக்கள் அனைவரினதும் மரியாதையைப் பெறமுடியும்.

முதலில் சுய இராச்சியமும் பின்னர் உலக இராச்சியமும் ஏற்படும். சுய இராச்சியத்தைக் கொண்டிருக்க முடியாதவர்களால் உலக இராச்சியத்திற்கான உரிமையைக் கோர முடியாது. எனவே, இப்போது உங்களைச் சோதித்துப் பாருங்கள். அகநோக்குடையவராகி, உங்களுடைய ஆதி சுயத்தைப் பற்றிச் சிந்தியுங்கள். “நான் யார்?” என்ற விடுகதை உங்களுடைய முதலாவது தினத்தில் உங்களுக்கு விளங்கப்படுத்தப்பட்டது. எனவே, உங்களுடைய சம்பூரணமான ஸ்திதிக்கும் உங்களுடைய மேன்மையான ஸ்திதிக்கும் ஏற்ப, இப்போது சோதித்துப் பாருங்கள்: நான் எவ்வாறு இருக்கிறேன்? நீங்கள் இப்போது இந்த விடுகதைக்கான பதிலைக் கண்டுபிடிக்க வேண்டும். நாள் முழுவதும் உங்களுடைய ஸ்திதியின் மூலம் ஆரம்ப காலத்தில் இருந்து உங்களுக்கு உரிமை உள்ளதா அல்லது சத்தியயுகத்தின் மத்திய காலப்பகுதியின் உரிமையைக் கொண்டிருக்கிறீர்களா என்பதை உங்களால் அறிந்து கொள்ள முடியும். ஆரம்ப காலப்பகுதிக்கான உரிமையைக் கோருவதற்கான இலக்கைக் கொண்டிருப்பதனால், அந்த இலக்கிற்கேற்ப, உங்களுடைய தற்போதைய நிலை சதா சக்திவாய்ந்ததாக இருக்கட்டும். ஞானத்தைக் கடைவதுடன், உங்களுடைய ஸ்திதியையும் சோதிப்பதும் மிகவும் அத்தியாவசியமானதாகும். நான் நாளாந்தம் சேமிப்புக் கணக்கில் திருப்தியாக இருக்கிறேனா? அல்லது, இப்போதும் நீங்கள் சேமித்திருக்க வேண்டிய அளவினைச் சேமிக்கவில்லை எனக் கூறுகிறீர்களா? இப்போது இந்தப் பெறுபெறு இருக்கக்கூடாது. தங்களுடன் திருப்தி அற்றவர்களால் எவ்வாறு உலகிலுள்ள ஆத்மாக்கள் அனைவரையும் திருப்திப்படுத்த முடியும்? சத்தியயுகத்தின் ஆரம்பத்தில், ஆத்மாக்கள் மட்டுமன்றி, இயற்கையும் திருப்தியாக இருக்கும். ஏனெனில் அது முழுமையாக இருக்கும். எனவே, திருப்தி இரத்தினங்கள் ஆகுங்கள். நீங்கள் இப்போது என்ன செய்ய வேண்டும் என்பதைப் புரிந்து கொண்டுள்ளீர்களா?

நீங்கள் சேவைக்காகப் பெற்றுள்ள வசதிகளுக்கேற்ப இன்றுவரை சேவை செய்கிறீர்கள். நீங்கள் இதை அன்புடன் செய்கிறீர்கள். அத்துடன் அதிகளவு முயற்சியும் செய்கிறீர்கள். உங்களுடைய ஊக்கமும் உற்சாகமும் மிகவும் நல்லது. எவ்வாறாயினும், சேவையைச் செய்வதுடன், உலகிற்கான சேவையும் சுயத்திற்கான சேவையும் இடம்பெற வேண்டும். உலகிடம் கருணை கொள்ளுங்கள். உங்களிலும் கருணை கொள்ளுங்கள். இரண்டும் ஒன்றாக இருக்க வேண்டும். நீங்கள் அப்போது முழுமை ஆகுவீர்கள் என எண்ணி காலத்திற்காகக் காத்திருக்காதீர்கள். ஏனைய ஆத்மாக்களுக்கு எதையும் நாளைவரை பின்போடாதீர்கள், ஆனால் இன்றே அதைச் செய்யுங்கள், வேறு காலத்திற்கு எதையும் பின்போடாதீர்கள், ஆனால் இப்போது அதைச் செய்யுங்கள் எனக் கூறுவதனால், முதலில் உங்களிடமும் அதேபோன்று பேசுங்கள். இந்தளவிற்கு நீங்கள் எப்போதும் தயாராக இருக்கிறீர்களா? “இப்போதில்லையேல், எப்போதும் இல்லை” என்ற விழிப்புணர்வை சதா நீங்கள் கொண்டிருக்கிறீர்களா? இந்த முறையில் உங்களுடன் சம்பாஷணை செய்யுங்கள். அச்சா. உங்களுக்கு அதிகளவு கூறப்பட்டுள்ளது. தந்தை இப்போது எதை விரும்புகிறார்? இப்போது எதையும் கூறுவதற்கான நேரம் அல்ல, ஆனால் அதைப் பார்ப்பதற்குரிய நேரமாகும். தந்தை ஒவ்வொரு இரத்தினத்தையும் சம்பூரணமாகவும் முழுமையானவராகவும் பார்க்க விரும்புகிறார். உங்களுக்குப் புரிகிறதா?

சமிக்ஞைகளினூடாகப் புரிந்து கொள்பவர்களுக்கும், தாம் செவிமடுப்பதையும் செய்வதையும் ஒத்ததாக ஆக்குபவர்களுக்கும், சர்வசக்திவான் தந்தையின் சக்திவாய்ந்த நினைவை சதா பேணுபவர்களுக்கும், சக்திவாய்ந்த ஸ்திதியில் இருக்கும் ஆத்மாக்களுக்கும், வெற்றி சொருபங்களாக இருக்கும் மேன்மையான ஆத்மாக்களுக்கும், பாப்தாதாவின் அன்பும், நினைவும், நமஸ்காரங்களும் உரித்தாகட்டும்.

பாப்தாதா தாதிகளைச் சந்திக்கிறார்:

மகாராத்திகளைக் காணும்போது அனைவரும் சந்தோஷப்படுகிறார்கள். அவர்கள் ஏன் சந்தோஷப்படுகிறார்கள்? ஏனெனில், சாகார் தந்தையைப் போன்று, அனைவருக்கும் முன்னால், மகாராத்திகள் தமது பௌதீகமான ரூபத்தில் சம்பூரணமானவர்களும் மேன்மையானவர்களும் ஆவார்கள். இதனாலேயே, அவர்கள் சமமானவர்களாக இருப்பதனால், தந்தை அவர்களைக் காணும்போது சந்தோஷப்படுகிறார். சமமானவர்களைக் காணும்போது, சந்தோஷம் ஏற்படும். சங்கமயுகத்தில் மட்டுமே தந்தை தனது குழந்தைகளைச் சேவை என்ற சிம்மாசனத்தில் இருத்துகிறார். சங்கமயுகத்தின் இந்த நடைமுறையானது, உங்களுடைய சொந்தக் கரங்களினூடாக, உங்களை எதிர்காலத்தின் சிம்மாசனத்தில் அமரச் செய்கிறது. மறைமுகமான முறையில், சிம்மாசனத்தில் அமர்ந்திருக்கும் குழந்தைகளைத் தந்தை அவதானிப்பதுடன், அவர்களுடன் ஒத்துழைக்கிறார். எவ்வாறாயினும், நடைமுறை ரூபத்தில் அவர் குழந்தைகளையே சிம்மாசனத்தில் அமரச் செய்கிறார். இந்த நடைமுறையானது இந்த வேளையில் இருந்தே ஆரம்பம் ஆகுகிறது.

பாபா கரன்கரவன்ஹார். அவர் கரன்ஹார் (செய்பவர்) என்ற பாகத்தை நடித்தார். இப்போது கரவன்ஹார் (மற்றவர்களினூடாக செய்விப்பவர்) என்ற பாகத்தை நடிக்கிறார். இது தந்தையின் சிம்மாசனமாக இருப்பதனால், நீங்கள் அந்தச் சிம்மாசனத்தில் அமருவதை ஒரு சுமையாக அனுபவம் செய்வதில்லை. அது தந்தையின் சிம்மாசனம் ஆகும். தந்தையே உங்களை அந்தச் சிம்மாசனத்தில் இருத்தியுள்ளார். கருவியாக இருக்கும் சிம்மாசனம் மிகவும் இலகுவானது! இந்தச் சிம்மாசனம் விசேடமானது. இந்தச் சிம்மாசனம் ஒரு விநாடியில் சிரமமான எதனையும் இலகுவாக்குகின்ற விசேடமான மாயாஜாலத்தால் நிரம்பியுள்ளது. காலத்திற்கும், நாடகத்திற்கும் ஏற்ப, கருவியாக இருக்கும் சிம்மாசனம், மிக மேன்மையானதென்றும் முழுமையான வெற்றியால் நிரம்பியுள்ளது என்றும் நினைவு செய்யப்படுகிறது. இந்தச் சிம்மாசனத்தில் அமரும் எவரும் வெற்றி சொருபம் ஆகுகிறார். இந்தச் சிம்மாசனம் இந்த ஆதியான, அநாதியான ஆசீர்வாதத்தைக் கொண்டுள்ளது. அர்த்தம் நிறைந்த ஆழமான இரகசியங்களை அறிந்துள்ள ஆத்மாக்களால் மட்டுமே இந்தச் சிம்மாசனத்தில் அமர முடியும். தற்சமயம், மகாராத்திகள் இரட்டைச் சிம்மாசனத்தில் அமர்ந்திருப்பதை பாப்தாதா காண்கிறார். நீங்கள் எவ்வாறாயினும் இதய சிம்மாசனத்தில் அமர்ந்திருக்கிறீர்கள். ஆனால் வெகு சிலரே கருவியாக இருக்கும் சிம்மாசனத்தைப் பெற்றுள்ளார்கள். இதுவும் மிகவும் ஆழமான இரகசியமாகும். அச்சா.

மதுவனவாசி சகோதரர்களைச் சந்திக்கிறார்:

மதுவனவாசி சகோதரர்கள் அதிகளவில் செவிமடுத்துள்ளார்கள். நீங்கள் செவிமடுப்பதற்கு ஏதாவது எஞ்சியுள்ளதா? நீங்கள் பாப்தாதாவிடமிருந்து நேரடியாகச் செவிமடுத்துள்ளீர்கள். நீங்கள் மீட்டல் பாடநெறியையும் செவிமடுத்துள்ளீர்கள். எனவே, செவிமடுப்பதற்கு இன்னமும் என்ன எஞ்சியுள்ளது? நீங்கள் நிரப்பிக் கொண்டுள்ள அத்தனை அம்புகளை எய்தும் இருக்கிறீர்களா? மதுவனவாசிகளுக்கு முன்று வகையான சேவைகளைச் செய்வதற்கான வாய்ப்பு உள்ளது. எந்தச் சேவைக்கான விசேடமான வாய்ப்பு உங்களுக்குக் கிடைத்துள்ளது? மதுவனவாசிகளுக்கு இலகுவான சேவைக்கான வழிமுறைக்கான ஆசீர்வாதமானது, இந்த ஆசீர்வாத பூமியின், தெய்வீகச் செயல்களின் பூமியின் ஆதாரத்தைக் கொண்டிருப்பதாகும். இந்த பூமியின் தெய்வீகச் செயலின் புகழை நீங்கள் யாராவதொரு ஆத்மாவிடமிருக் கூறும்போது, அது கீதையை விட பாகவதத்தைச் செவிமடுப்பதற்கு ஆத்மாக்கள் அதிகளவு ஆர்வத்தைக் காட்டுவதைப் போன்றதாகும். அதனால், மதுவனவாசிகள் தமது நடைமுறை அனுபவங்களை விவரிப்பதற்கான வழிமுறைகளைக் கொண்டிருக்கிறார்கள். நீங்கள் இந்த இடத்தினதும் இங்கு இடம்பெற்ற தெய்வீகச் செயல்களினதும் அறிமுகத்தை வழங்கும்போது, ஆத்மாக்கள் சந்தோஷத்தில் நடனமாட ஆரம்பிக்கிறார்கள். மக்கள் குறிப்பாக இந்த தெய்வீகச் செயலுக்குரிய இடத்தை அறிந்து கொள்வதற்கும் அனுபவம் செய்வதற்குமே இங்கு வருகிறார்கள். எனவே, மதுவனவாசிகளான நீங்கள் இந்த பாகவதத்தினூடாக சேவை செய்து, இங்கு என்ன நிகழுகிறது என்பதை விவரிக்க முடியும். எனவே, இந்த இடத்தின் சிறப்பியல்பின் முக்கியத்துவத்தை விவரிப்பதற்கு நீங்களே கருவிகள் ஆவீர்கள். இரத்தினங்களான உங்கள் ஒவ்வொருவரையும் ஆத்மாக்கள் பார்க்கும் அதே பார்வையுடன் தந்தையை நோக்கி நீங்கள் அவர்களைக் கவர்ந்தால், எவ்வளவு சேவையை உங்களால் செய்ய முடியும்? இங்கிருந்தவண்ணமே, பிரஜைகளையும் குடும்பத்தையும் உருவாக்க முடியும். தாஜ்மகாலிலுள்ள வழிகாட்டிகள் தாஜ்மகாலின் சரித்திரத்தை சுவாரசியமான முறையில் விவரிப்பார்கள். எனவே, நீங்களும் அதேபோன்று, தெய்வீகச் செயல்களை விவரித்தால், மக்கள் அதை மிக இலகுவாக நினைவு செய்வார்கள். நீங்கள் அந்தச் சேவையின் பலனைப் பெறுவீர்கள். வருகின்ற எவருக்கும் இந்த இடத்தின் முக்கியத்துவத்தை அந்த முக்கியத்துவத்தின் ஸ்திதியில் ஸ்திரமாக இருந்தவண்ணம் நீங்கள் கூறினால், நீங்கள் சந்தோஷத்துடனும், உற்சாகத்துடனும், ஆழ்ந்த அன்புடனும் பேசினால், உங்களால் அதிகளவு

பலனைப் பெற முடியும். இந்த வகையான சேவையைச் செய்வதன் மூலம், நீங்கள் அதிகளவு சந்தோஷத்தை அனுபவம் செய்வீர்கள். எனவே, இங்கு சேவையும், நினைவும், பேறும் உள்ளன. இதைவிட வேறு என்ன உங்களுக்கு வேண்டும்? மதுவனவாசிகளான நீங்கள் மிகவும் அதிர்ஷ்டசாலிகள்.

இந்த வருடம், சுயத்திற்கும் சேவைக்கும் இடையில் சமநிலையே தேவைப்படுகிறது. சேவையுடன், உங்களுடைய சொந்த ஆளுமையின் ஆதிக்கமும், நீங்கள் தாரணையின் சொருபமாக இருப்பதன் ஆதிக்கமும் ஒரு தங்க அணிகலனுக்கு இறுதி அலங்காரம் போன்று இருக்கும். உங்களைப் பார்க்கும் எவரும் நீங்கள் ஞான சொருபமாகவும், நற்குணங்களின் சொருபமாகவும் இருப்பதை அனுபவம் செய்ய வேண்டும். இரண்டினதும் சமநிலை புலப்பட வேண்டும். இதுவரை, ஞானம் மிகவும் மேன்மையானது, ஆனால் உங்களுடைய செயற்பாடுகள் அவ்வாறில்லை என்ற ஒலியே வெளிப்படுகிறது. இவை இரண்டிற்கும் இடையே சமநிலையைப் பேணுவதில் நீங்கள் கவனம் செலுத்துவதன் மூலம், பிரஜைகளும் வாரிசுகளும் புலப்படுவார்கள். சேவைக்கு உங்களிடம் பல வழிமுறைகள் உள்ளன. நீங்கள் இன்னமும் மதத்தலைவர்களிடம் செல்லவில்லை. ஒலியானது சகல திசைகளிலும் பரவும் வகையில் அதுவே இறுதி யுத்தமாக இருக்கும். கீதையின் கடவுள் யார் என்பதை நீங்கள் நிரூபிப்பதனுடாக உங்களுடைய பெயர் பெருமைப்படுத்தப்படுவதைப் போன்று, அது ஞானத்தினுடாகவே நிகழும். இதற்கு, சிறிய குழுக்களை உருவாக்கி, அவர்களை உங்களுடன் ஒத்துழைக்கச் செய்யுங்கள். மாணவர்களுக்கிடையே போட்டி ஒன்றை வைத்து, அவர்களில் இருந்து ஒருவரை நீங்கள் தெரிவு செய்யுங்கள். எனவே, சகல இடங்களிலும் இவ்வாறான சிறு குழுக்கள் இருக்க வேண்டும். ஓரிடத்தில் அவர்கள் அனைவரும் ஒன்றுகூடவேண்டும். அப்போது உங்களுடைய பெயர் பெருமைப்படுத்தப்படும். இந்த வருடம் உங்களுடைய பெயரைப் பெருமைப்படுத்துவதற்கான வருடமாகும். அச்சா.

அவ்யக்த மேன்மையான வாசகங்கள் - மாஸ்ரர் அருள்பவர் ஆகுங்கள்:

இப்போது ஒவ்வொரு குழந்தையும் மாஸ்ரர் அருள்பவர் ஆகவேண்டும் என பாப்தாதா விரும்புகிறார். நீங்கள் தந்தையிடமிருந்து பெற்றதை மற்றவர்களுக்கு வழங்குங்கள். ஆத்மாக்களிடமிருந்து பெற்றுக்கொள்ளும் எந்தவிதமான ஆசையையும் கொண்டிராதீர்கள். கருணைநிறைந்தவராகி, உங்களுடைய நற்குணங்களாலும் சக்திகளாலும் ஒத்துழையுங்கள். பெருந்தன்மையைக் கொண்டிருங்கள். மற்றவர்களுக்கு எவ்வளவு அதிகமாக நீங்கள் பொக்கிஷங்களை வழங்குகிறீர்களோ, அந்தளவிற்கு அதிகமாக உங்களுடைய பொக்கிஷங்கள் அதிகரிக்கும்.

அழியக்கூடிய பொக்கிஷங்கள் வழங்குவதனால் குறைவடைகின்றன. ஆனால் அழியாத பொக்கிஷங்களோ அதிகரிக்கும். ஒன்றை வழங்கி ஆயிரம் மடங்கைப் பெற்றுக் கொள்ளுங்கள். மாஸ்ரர் அருள்பவர் என்பவர் சதா நிரம்பியவராகவும் நிறைந்து வழங்குபவராகவும் இருப்பார். அனுபவத்தின் பொக்கிஷங்களால் நிறைந்திருக்கும் முழுமையான விக்கிரகங்கள், இயல்பாகவே மாஸ்ரர் அருள்பவர்கள் ஆகுவார்கள். அருள்பவர்கள் சேவையாளர்கள் ஆவார்கள். அருள்பவர்களால் மற்றவர்களுக்கு வழங்காமல் இருக்க முடியாது. கருணைநிறைந்தவராக இருக்கும் தமது பண்பால், அவர்கள் சிலருக்குத் தைரியத்தையும், பலவீனமான ஆத்மாக்களுக்குச் சக்தியையும் வழங்குவார்கள். அவர்கள் மாஸ்ரர் சந்தோஷத்தை அருள்பவர்கள் ஆவார்கள். நீங்கள் சந்தோஷத்தை அருள்பவரின் குழந்தைகளான மாஸ்ரர் சந்தோஷத்தை அருள்பவர்கள் என்பதை எப்போதும் நினைவில் வைத்திருங்கள். அருள்பவர்கள் நிச்சயமாக தாம் அருள்வதைத் தங்களுக்குள் கொண்டிருப்பார்கள். அப்போது மட்டுமே அவர்களால் வழங்க முடியும். சிலரிடம் சாப்பிடுவதற்கே எதுவும் இல்லாதபோது, அவர்களால் எவ்வாறு அருள்பவர்கள் ஆகமுடியும்? எனவே, தந்தையைப் போன்று குழந்தைகளும் இருக்க வேண்டும். தந்தை கடல் என்று அழைக்கப்படுகிறார். கடல் என்றால் எல்லையற்றது, முடிவில்லாதது என்று அர்த்தமாகும். அதேபோன்று, நீங்கள் ஆறுகளோ அல்லது குளங்களோ அன்றி, மாஸ்ரர் கடல்கள் ஆவீர்கள். எனவே, தந்தையைப் போன்று தொடர்ந்து சுயநலமற்ற முறையில் வழங்குங்கள். அமைதியற்ற வேளையில், மாஸ்ரர் அமைதியை அருள்பவர்களாகி, மற்றவர்களுக்கு அமைதியை வழங்குங்கள். பயப்படாதீர்கள். நடப்பவை அனைத்தும் நல்லதே என்றும், நடக்கவிருப்பவை மேலும் சிறப்பாக இருக்கும் என்றும் நீங்கள் அறிவீர்கள். மக்கள் விகாரங்களின் ஆதிக்கத்திற்கு உட்பட்டுத் தொடர்ந்து சண்டை செய்வார்கள். இதனையே அவர்கள் எல்லா வேளையும் செய்கிறார்கள். எவ்வாறாயினும், இத்தகைய ஆத்மாக்களுக்கு அமைதியை வழங்குவதே உங்களுடைய கடமையாகும். ஏனெனில் நீங்கள் உலக உபகாரிகள் ஆவீர்கள். உலக உபகாரி ஆத்மாக்களே, மாஸ்ரர் அருள்பவர்களாகி, சதா மற்றவர்களுக்கு வழங்குங்கள்! 'மற்றவர்கள் ஒத்துழைத்தால் மட்டுமே என்னால் முழுமையாகவும் சம்பூரணமாகவும் ஆகமுடியும்'. இவ்வாறிருக்கக்கூடாது. இந்த முறையில் எடுத்துக் கொள்வதற்குப் பதிலாக, மாஸ்ரர் அருள்பவராகி, கனிவுடன் அன்பையும் ஒத்துழைப்பையும் வழங்குங்கள். இவ்வாறு வழங்குதல் உண்மையில் பெறுவதாகும். பிராமண வாழ்க்கை என்றால் வழங்குதலும் அதனால் பெறுதலும் ஆகும்.

தற்சமயம், அனைவருக்கும் அழியாத சந்தோஷமே தேவைப்படுகிறது. அனைவரும் சந்தோஷத்தை யாசிக்கிறார்கள். ஆனால் நீங்களோ அருள்பவரின் குழந்தைகள் ஆவீர்கள். அருள்பவரின் குழந்தைகளின் கடமை வழங்குவதாகும். உங்களுடைய தொடர்பில் அல்லது உறவுமுறையில் வருகின்ற எவருக்கும் சந்தோஷத்தைப் பகிர்ந்தளியுங்கள். உங்களிடம் வருகின்ற எவரும் வெறுங்கையுடன் திரும்பாத

வகையில் நிரம்பியவர்கள் ஆகுங்கள். முழு உலகிலுமுள்ள ஆத்மாக்களும் உங்களுக்கு முன்னால் வந்து அமைதியையும் சந்தோஷத்தையும் யாசிப்பார்கள். அருள்பவரின் குழந்தைகளான நீங்கள் மாஸ்ரர் அருள்பவர்களாகி அனைவரையும் செழிப்பானவர்கள் ஆக்குங்கள். எனவே, உங்களிடம் வருகின்ற எவரும் வெறுங்கையாக அன்றி, நிரம்பியவர்களாகச் செல்லும் வகையில் உங்களுடைய பொக்கிஷக் களஞ்சியங்கள் அனைத்தையும் முன்கூட்டியே சகல பொக்கிஷங்களாலும் நிரப்புங்கள். நீங்கள் மேற்கொண்டு முன்னேறும்போது இதை அனுபவம் செய்வீர்கள். சங்கமயுகத்தில், மேன்மையான ஆத்மாக்களான நீங்கள் எல்லையற்றவர்களாகி, சதா மகாதானிகள் ஆகவேண்டும். நீங்கள் அருள்பவரின் குழந்தை, சதா மகாதானி என்ற விழிப்புணர்வில் எப்போதும் கொண்டிருங்கள். உங்களுக்கு முன்னால் வருகின்ற ஆத்மா அவர் பிராமணரோ அல்லது இந்த ஞானம் அற்றவரோ எவராயினும், நீங்கள் நிச்சயமாக அனைவருக்கும் ஏதாவதொன்றை வழங்க வேண்டும்.

அரசன் என்றால் அருள்பவர் என்று அர்த்தமாகும். நீங்கள் எல்லைக்குட்பட்ட ஆசைகளை அல்லது பேறுகளுக்கான ஆசைகளைக் கொண்டிருந்தால், அரசன் ஆகுவதற்குப் பதிலாக நீங்கள் யாசிப்பவராகவே ஆகுவீர்கள். நீங்கள் அருள்பவரின் குழந்தைகள், சகல பொக்கிஷங்களாலும் நிரம்பிய மேன்மையான ஆத்மாக்கள் ஆவீர்கள். நிரம்பியவராக இருப்பதற்கான அடையாளம் எல்லையற்ற மகாதானியாக இருப்பதாகும். இத்தகைய ஆத்மா ஒருவரால் ஒரு விநாடியேனும் தானம் செய்யாமல் இருக்க முடியாது. பிரமாண ஆத்மாக்கள் ஏற்கனவே ஞானத்தைக் கொண்டிருக்கிறார்கள். ஆனால் நீங்கள் இரண்டு வழிமுறைகளில் அவர்களுக்கு அருள்பவர்கள் ஆகவேண்டும். முதலில், ஆத்மாக்களுக்கு என்ன சக்தி அவசியமோ, உங்களுடைய மனதை, அதாவது, உங்களுடைய தூய மனோபாவத்தையும் அதிர்வலைகளையும் உபயோகித்து, அந்த சக்தியை அவர்களுக்குத் தானம் செய்யுங்கள். அதாவது, அவர்களுடன் ஒத்துழையுங்கள். இரண்டாவதாக, உங்களுடைய வாழ்க்கைச் செயல்களினூடாக, சதா நற்குணங்களின் சொரூபம் ஆகுங்கள். நடைமுறை மாதிரியாகி, மற்றவர்களுடன் ஒத்துழையுங்கள். அதனால் அவர்களால் இலகுவாக நற்குணங்களைக் கிரகிக்க முடியும். இது நற்குணங்களைத் தானம் செய்தல் எனப்படுகிறது. தானம் செய்வதெனில் ஒத்துழைப்பதாகும். அச்சா.

ஆசீர்வாதம்: நீங்கள் சகல உரிமைகளையும் கொண்டிருந்து, ஒருமுகப்படுத்தும் சக்தியால் ஆதிக்கத்திற்கு உள்ளாகும் ஸ்திதியை மாற்றுவீர்களாக. பிராமணர்கள், அதாவது சகல உரிமைகளையும் கொண்டுள்ள ஆத்மாக்களால் ஒருபோதும் எவரின் ஆதிக்கத்திற்கும், தமது சொந்தப் பலவீனமான சுபாவத்தினதோ அல்லது சம்ஸ்காரங்களினதோ ஆதிக்கத்திற்கு உட்பட முடியாது. ஏனெனில் சுபாவம் (சுய இயல்பு) என்பது சுயத்திற்கும் மற்றவர்களுக்கும் ஆத்ம உணர்வினைக் கொண்டிருப்பதாகும். எனவே, பலவீனமான சுபாவத்தின் ஆதிக்கம் இருக்க முடியாது. தமது ஆதியானதும், அநாதியானதுமான சம்ஸ்காரங்களின் விழிப்புணர்வைக் கொண்டிருப்பதன் மூலம், அவர்களின் பலவீனமான சம்ஸ்காரங்கள் இலகுவாக மாற்றப்படுகின்றன. ஒருமுகப்படுத்தும் சக்தியானது ஆதிக்கத்திற்குள்ளாகும் அவர்களுடைய ஸ்திதியை மாற்றமடையச் செய்வதுடன், அவர்களை அதிபதி என்ற ஸ்திதிக்குரிய ஆசனத்தில் அமர்த்துகிறது.

சுலோகம்: ஞான சொரூபத்தினதும் நற்குணங்களின் சொரூபத்தினதும் சமநிலையைக் கொண்டிருப்பதன் மூலம் பிரஜைகளையும் வாரிசுகளையும் உருவாக்குங்கள்.

ஓம் சாந்தி